

न्यायालय : प्रथम व्यवहार न्यायाधीश वर्ग 2 गोहद जिला भिण्ड, मध्यप्रदेश
समक्ष गोपेश गर्ग

प्रकरण क्रमांक : 23ए/2016

संस्थापन दिनांक 09.07.2015

1. प्रीतमसिंह पुत्र कासीप्रसाद आयु 75 वर्ष जाति गुर्जर
निवासी वार्ड नं0 17 कीरतपुरा गोहद चौराहा गोहद
जिला भिण्ड

— वादी

बनाम

- 1 सरदारसिंह
- 2 गम्भीरसिंह
- 3 चरनसिंह
- 4 राजेन्द्रसिंह
- 5 जण्डेलसिंह पुत्रगण कासीप्रसाद जाति गुर्जर,
निवासीगण वार्ड नं0 17 कीरतपुरा गोहद चौराहा
गोहद जिला भिण्ड
- 6 म0प्र0 शासन द्वारा कलेक्टर जिला भिण्ड म0प्र0

— प्रतिवादीगण

आदेश

(आज दिनांक..... को पारित)

1. इस आदेश के द्वारा वादी एवं प्रतिवादी क्रमांक 1 लगायत 5 के राजीनामा आवेदन का निराकरण किया जा रहा है।
2. आवेदन के तथ्य संक्षेप में इस प्रकार है कि उभयपक्ष आपस में भाई हैं जिनके मध्य बंटवारे का विवाद था जो आपस में घर में बैठकर निबट चुका है और अब कोई विवाद नहीं रहा है। पक्षकारों ने आपस में राजीनामा कर लिया है। अब वह प्रकरण में कोई कार्यवाही नहीं चाहते हैं। अतः प्रकरण इसी स्टेज पर समाप्त किए जाने का निवेदन किया है।
3. वर्तमान वाद भूमि सर्वे क्रमांक 66, 67, और 80 स्थित ग्राम कीरतपुरा तहसील गोहद जिला भिण्ड के संबंध में प्रस्तुत किया गया है। वादी के अभिवचन के अनुसार न्यायालय तहसील गोहद में आदेश दिनांक 02.08.10 के अनुसार विधिवत उभयपक्ष के मध्य बंटवारा हुआ है। लेकिन प्रतिवादीगण ने अनाधिकृत रूप से वादी के

हिस्से में आई भूमि पर निर्माण करने की धमकी दी है। अतः स्वत्व व आधिपत्य की दृष्टि से गोपणा अस्थायी निषेधाज्ञा हेतु वाद प्रस्तुत किया है। प्रतिवादीगण ने वादोत्तर में वादोत्तर के अभिवचन को अस्वीकार किया है और सड़क किनारे की भूमि वादी को प्राप्त होने के तथ्यों से इंकार किया है।

4. उभयपक्ष ने प्रकरण में स्वेच्छा से राजीनामा करना व्यक्त किया है और कोई घोषणात्मक अनुतोष नहीं चाहा है। राजीनामा स्वेच्छा से किया गया है। उभयपक्ष आपस में भाई हैं राजीनामा लोकनीति के विरुद्ध नहीं है ना ही विधि के प्रभाव को विफल करता है। अतः राजीनामा आवेदन स्वीकार कर प्रकरण निम्नानुसार आज्ञप्त किया जाता है।

1. वाद राजीनामा के आधार पर समाप्त किया गया।
2. उभयपक्ष अपना व्यय स्वयं वहन करेंगे। अधिवक्ता शुल्क प्रमाणित होने पर सूची अनुसार जोड़ी जाये और तदनुसार आज्ञप्ति बनाई जाये।
3. राजीनामा आवेदन डिक्री का अभिन्न अंग होगा।

दिनांक :-

सही/-

(गोपेश गर्ग)

प्रथम व्यवहार न्यायाधीश वर्ग 2

गोहद जिला भिण्ड म0प्र0

सामान्य जानकारी हेतु प्रतिलिपि
(शासकीय / विधिक उपयोग हेतु)